

Icishininkisho ca Mupashi wa Mushilo

Yohane 14:26, “Lelo Ubukota, uyo waba Mupashi wa Mushilo, uo Tata akamutumina mwishina lyandi, wene akamusambilisha fyonse, no kumwibulula, fyonse ifyo nasosele kuli imwe.”

Inkombe yakwa Lesa iya buno bushiku yalandile palwa cena:

Naliipwishiwe inshita imo ifyo natontonkenye palwa cishininkisho icakubalilapo ca Mupashi wa Mushilo, bushe cali ukulandila mu ndimi? Natile, “Iyo, teti mone cilya.” Ena atile, “Nangula nine.” Atile, “nangula nalisambilishiwa cilya.” Ena atile, “Ni cinshi ico uletontonkanya cingaba icishininkisho?” Natile, “Icishininkisho icapwililika ico ninga tontonkanyapo caba kutemwa.” Kabili e ico twatendeke ukulanda pali cilya. Kabili lyena nalitontonkenye, “Cilya calyumfwike bwino nganshi.” E ico naikatilile fye kuli cilya: Ngo muntu nakwata ukutemwa. **Lelo ubushiku bumo Shikulu mu cimonwa aishile nungamika, kabili Ena atile ukuti icishininkisho ca Mupashi cali ni balya abengapokelela Icebo, nangula ukutemwa napamo ukulandila mu ndimi, lelo caba ukupokelela Icebo (1 Tesalonika 1:4-6).**

Kabili lyena ena alesosa kuli ine ukutila cilya ca mu Malembo. Ena atile, “Pantu muli Yohane 14:26 Yesu atile, ‘Ilyo Ena, Mupashi wa Mushilo akesa pali imwe, Ena akasokolola ifi fintu kuli imwe ifyo namusambilisha, kabili akamulanga ifintu ifikesa.” (Yohane 16:13-14). E ico cilya palya icishininkisho **lcacine cine ca Mupashi wa Mushilo.** Ena tatalile

njebapo icintu icili conse icalubana nakalya. Cilya efyo cili: **“icishininkisho ca Mupashi wa Mushilo ni uyo uwingacetekela Icebo.”** Imwe kuti mwapokelela **Cena** (*Imilimo ya Batumwa 2:41*). Pantu Yesu tatalile sosa, “Ilyo Mupashi wa Mushilo uukesa, imwe mukalandila mu ndimi.” Ena tatalile sosa, “Mupashi wa Mushilo nga waisa imwe mukacita ifi fintu,” lelo Ena atile, “Ena akasenda ifi fintu Ifyandi no kufilangisha kuli imwe, kabili akamilangisha ifintu ifikesa.” **E ico cilya palya icishininkisho ca cine cine ca Mupashi ca Mushilo ukulingana na Yesu Umwine.** ^[1]

Ilipusho kuli Munyina Branham: Nalibatishiwa mwi Shina lyakwa Yesu. Icebo citila mukapokelela icabupe ca Mupashi wa Mushilo. Bushe ici cilepilibla ulubatisho, Mupashi wa Mushilo, atemwa bushe cilepilibula ningile ukupokelela icabupe—ningile ukupokelela ukwishiba ukwa cine no lubatisho? Ndefwaisha ukwisushiwa no Mupashi.

Nomba, ilya palya ilipusho ilisuma. Nomba, **ulubatisho lwa Mupashi wa Mushilo lwaba ukwishiba ukwacine uko umuntu alingile ukupokelela.** Nomba, ilyo nanda pakukana cetekela icishininkisho cakubalilapo ca Mupashi wa Mushilo caba ukulandila mu ndimi (ine nshi sumina cilya) ndecetekela no bwafwilisho bwa kwa Lesa kuti nashininkisha cena muli Baibele ukutula cilya cilubo, **pamulandu ukulandila mu ndimi caba icabupe ca Mupashi wa Mushilo** (*1 Abena Korinti 12:4-11*). Nibanga abaishiba cilya? Ukundapwa kwa Bulesa cabupe ca Mupashi wa Mushilo. Nomba, cilya te cishininkisho ca Mupashi wa Mushilo. Mwamona? Imwe ²teti mushintilile pali cilya. **Imwe teti**

mushintilile pa cisabo ca Mupashi, pantu icisabo ca ntanshi ca Mupashi caba ukutemwa. Kabili Ubwinakristu wa fya Science balakwata ukutemwa ukwingi ukucila uuli onse uo naishiba, kabili bena balakana na Yesu Kristu ukuba Bulesa. Mwamona? **Kwaba fye icishininkisho cimo ca Mupashi wa Mushilo ico naishibapo, kabili cilya caba icitetekelo icacine cine mu Cebo ca bulayo ica ora.**

E ico mulemona, balya bashima pepo bali abatekanya, ukunakilila, abaume abaleiluka. Ilyo caisa ku fisabo fya Mupashi, bena kuti balangisha ifisabo ifingi ifya Mupashi ukucila ifyo Yesu engatala kwata. **Bena balifililwe ukumona ukutla Ena ali cilye Cebo ca bulayo ica ilya ora (Yohane 8:12-59).** [2]

Ilelo, ukuba abafulunganishiwa nganshi pa cishininkisho ca Mupashi wa Mushilo. **Satana** kuti apashanya umusango onse wa cabupe ico Lesa akwata, lelo ena **teti alete cilye Cebo, Icebo pa Cebo. Palya e po aphililwe mwi bala Iya Edeni.** Palya e po ena lyonse aphilwa. Palya epo balya “ababufi, abo abasubwa,” atemwa abo abasubwa; bena kuti basubwa nganshi no Mupashi, ukulandila mu ndimi, ukushana, ukubilikisha, ukushimikila Imbila nsuma, kabili nalyo line ciwa. [3]

“Nga nalandila mu ndimi sha bantu ne sha bamalaika lelo ukutemwa nshikwete, nshili cintu.” (1 Abena Korinti 13:1-13). Mwamona? Nangula ningacicita. Mwamona? E ico filya fintu tafipilibula ukutla namukwata Mupashi wa Mushilo. **Lelo ilyo Ena, Umuntu, Umupashi wakwa Kristu waisaba Kapususha wenu mwebene, kabili ulamipilibula, kabili bulabika amatontonkanyo yenu ukutonta fye**

mu Kalbale, kuli ici Icebo, icintu cimo nacicitika. Eeh, mukwai. Icintu cimo nacicitika. Tapali nangu umo uulingile ukumweba palwa cena; imwe muli no kucishiba ilyo cacitika. [4]

Nge fyo nalandile pali ulyo mupeto pakati ka mupeto (*Esekiele 1:15-21*), atemwa ulyo mweo unono mukati ka mupashi, ifyo ukutula umupashi kunse pakati ka mweo no mubili kuti fyasubwa mucine nganshi na Mupashi wa Mushilo. Bushe imwe bonse namwiluka cilya?

Icishilwa ca kubalilapo mano aya buntu; icishilwa ca cibili caba amano aya mupashi: Ubufwayo—ubufwayo bwakuifwaila, kukabila, kabili nafimbipo. **Lelo uwa mukati mweo. Ulyo mweo walingilwe libela. E ico kuti basuba uyu mupashi ukulenga umubili wakunse ukwisa mukunakila ku mupashi.** Lelo umweo ubembuka, ulyo mweo ukafwe.” (*Esekiele 18:20*). Umweo uyo ukana mu kukana cetekela Icebo cakwa Lesa, ico icaba iciputulwa ca buko, ulya mweo ukaba umuyayaya, waba, lyonse... (*Yohane 16:7-9*).

Ubwingi bwa bulya bukapepa mwi sonde ilelo bwaba lyonse ubwafwa. Umwanakashi uyo uwikala mumangalo no mushishi yakwe uwaputulwa ne cinso icapentwa aba uwafwa ilyo acili no mweo (*Abena Efese 2:1-3*). Baibele efyo yasosa. Mwamona? Mwamona, **ena limbi kuti aba uwabukapepa, lelo tatalile pusushiwa.** Ena nakwata imyumfwile iyakunse. Ena limbi kuti aimba mu kwaya, atemwa ena limbi kuti ashanina mu Mupashi; ena limbi kuti alandila mu ndimi no kukwata imimonekele yonse iya Mupashi; **kano fye ulyo mweo wa mukati mwana**

mwanakashi uwakwa Lesa, wene aya te mulandu ifyo acita. [5]

Martin Luther, limo panuma yakulandila mu ndimi, balimwipwishe cinshi tashimikile cena, atile, “Nga nacishimikila cilya, abantu bandi kuti bakonkelela icabupe mu cifulo ca Upela.” Cilya cishinka.

Moody, inshita imo, ukulanda, ilyo Ena aleshimikila ukupitila mu kuputwamo, ena alandile mu ndimi. Ena atile, “Lesa, njeleleni pa kulanda ifyebo fyabuwelewele.” Mucine. Mwamona? Kabili bena balikwete filye fintu. Ifwe twalicetekela filya fintu, lelo filingile ukubikwa mu fifulo fya fyena. Kabili tafilingile ukutantikwa nge fishininkisho.

Kuliko icintu cimo icashalako muli Baibele, nge “cishininkisho ca Mupashi wa Mushilo,” kano fye ifisabo fya Mupashi. Mukasange icifulo cimo apo Yesu asosele ifyo. Ee, mukwai. **Icishininkisho ca Mupashi wa Mushilo caba cisabo ca Mupashi wenu.** Yesu eflyo asosele, “Ku fisabo fyabo eko mukabeshibila.” (*Mateo 7:16-20*). “Kabili icisabo ca Mupashi caba kutemwa, ukusekelela, umutende, ukutekanya, icongwe, ubusuma, umutende, ukuteko mutima, ukunakilila (*Abena Galatia 5:22*). Kabili icisabo ca mulwani caba ubulwani, ulupato, akafindwe, ifikansa, kabili na fimbipo; cilya e cisabo ca mulwani.” (*Abena Galatia 5:19-21*). **E ico, imwe kuti mwapingula ku musango muleikalilamo, apo mwaiminina na Lesa. Ngo mutima wenu onse uuli mukutemwana Nankwe, kabili mwali Mutemwa kabili muli abateko mutima, kabili mulekala pamo Nankwe cila bushiku, imwe mwaliishiba ukutla mwalifuma mumfwa ukwingila mu Mweo.** (*Yohane*

5:24). Nga tacili ifyo, kabili muli ulubali lumbi, imwe mulepashanya fye Umwinakristu. Cilya cishinka. Icili, konse ukupashanya ukwabuntunse mucine kukaletwa palwalala. Twaliishiba cilya. [6]

Nomba, ukulandila mu ndimi, ukubilikisha mulya, ilya yaba fye imibele iyo ikonka ulya musango wa Bumi. **Kabili kuti mwasenda, ukupashanya iyi imibele, kabili no kukanakwata bulya Bumi.** Ifwe tula cimona cena. Nibanga abaishiba ukutila cilya cine? Mucine, mulacita. Mula cimona conse ukumishinguluka.

E ico, takuli nangu cimo imwe mwingasosa e cishininkisho ca Mupashi wa Mushilo, kano fye cena bumi bwenu ubo mwikala. Nomba, nga mulefwaya ukulandila mundimi, cilya cili fye bwino umupwilapo nga mwikala bulya bumi ukubu shininkisha. Cilya cishinka. Kabili nga mulefwaya ukubilikisha, cili fye, cilya cisuma. Ndabilikisha, naine, ndasansamuka nganshi inshita shimo ndafilwa ukufwala insapato; ndaba ngo ulefwaya ukutoloka ukufuma muli shena. Kabili cilya cisuma. Nalicetekela cena.

Nalimona ifimonwa, kabili nabalwele ukundapwa, abafwa ukubushiwa. Ilyo bena balele kunse kulya kabili ba doctor batalukako no kusosa, “Bena nabapwa kabili nabaya,” ukulala kulya ama ora yamo; kabili Mupashi wa Mushilo waishile fye kulya no kulangisha icimonwa, ukuya palya no kwimya ulya muntu. Nalimona balya abali ba nkomamatwi, bacibulu, ne mpofu, kabili nabalemana, ukwenda. Cilya caba fye imibele. [7]

Moneni cilye Cebo teti ciikanye Icine. Lyena caba ukukabiḷa. Caba ukukabila pali finshi? Ni cinshi icalengele imwe **ukukabila Cena** icakwambilapo?

Pantu mukati ka mweo wenu mwali imbuto iyalilingilwa libela ico icali Umweo wa Muyayaya lyonse ukuba mulya—lyonse yali mulya. “Bonse abo Tata Ampela bakesa kuli ine (*Yohane 6:37-39*). Takuli nangu umo uwa bena uyo ukaluba.”

Impaanga shandi shilomfwa ishiwi lyandi, umbi umbi tashakakonke,” (*Yohane 10:27-28*). **Pantu mukati mulya mwaba Umweo, kabili Umweo usuntinkana no Mweo. Ulubembu lusintinkana no lubembu,** kabili ulubembu lwaba ulwa bubumbimunda nganshi mpaka lutontonkanya ukutla lwalipusuka nelyo talwapusuka. Lwaba mukati mwine muli bubumbimunda.

Cisuma, ni cinshi iciletinta? **Cena cintu cimo mulya mukati iciletinta.** Umweo uletinta icipao cenu ukufuma kunse pesamba **ukupita mu mupashi ukwisa mu mweo.** Kabili ngo mweo walitemwa isonde, untu wafwa. Nshilesakama ifyo umusango uuli uwasubwa kunse uku, kabili umusango uuli uwalungama kunse uku, mukati umu untu wafwa. “Pantu uyo uwatemwa isonde atemwa ifintu ifya mwisonde, ukutemwa kwa kwa Lesa takwaba muli wene.” (*1 Yohane 2:15-17*). Te mulandu ifyo mwaba bakapepa. Icakusushilako ica cine ulya musango, cili no kubika fyonse filye fintu panse no kukanaleta nangu cimo kano bucishinka ubwakwa Lesa, Icebo, **mukati ka mweo untuntulu uwacine.**

Nomba, nga mulefwaya icishininkisho ca Mupashi wa Mushilo, cilya cili palya. Ilyo ulyo mweo wenu uli no kwikatana ne Cebo cakwa Lesa mu musango onse, cilelangisha na mutinta ubumi bwenu ukupita mu cakusushilako cakwa Lesa.

Kabili lyena, cilya cilelangisha ukutla muli imwe mwali ilye mbuto iyalilingilwa libela mukati ka imwe

ico icimilenga imwe ukukwatila insala Lesa. (*Mateo 5:6*). “Bonse abo Tata Ampela, Ampela ine ku kulubula, **bafwile pamo na Ine pa Kalbale**; bena babukile pamo na Ine mukubuka; bonse abo Ena ampela bakesa kuli Ine. **Bena bakabikwa mu mubili** (*1 Abena Korinti 12:12-14*), nga cakutla lukasa, ukuboko, umona, akanwa, conse ifyo cili. Bena bakabikwa mulya, **kabili bakesa kuli Ine munshita yabo.**”

Lelo nga ilye mbuto iyalingilwa libela taili mulya, teti itinte ukupita mulya. Pantu uli nokutinta ku fyakukabila fyakwe.

Kabili icintu fye ceka ico mwingatinta ukupita mu Cebo cakwa Lesa caba Umupashi, Amaka Ayaleta ku mweo, **ukulenga Icebo Icine ico icaba muli imwe ukulangisha Yesu Kristu munshita iyo muleikalamo.** Alleluya! Munyina, nga cilya tacili icine, nshishibe ifyo icine cili.

Cena Cebo Icine mu mutima wenu, ukulingililwa libela kulya, ico iciletinta (*Mateo 13:36-38; Luka 8:11*). Kabili cena cilafwisa kunse cilya Cebo; cena tacifwaya cena. Lelo ilyo caisa kuno lubali mu Cebo, cena cilatendeka ukutinta. Kabili ilyo catinta ukupita mu Cebo, **cena teti cibe nangu cimbi kano Mupashi wa Mushilo ukuleta ku mweo cilye Cebo.** [5]

E ico pakuba uwasambilishiwa bwino nganshi kasambilila wa fya bulesa takwete ica kucitapo na cena. Pakuba uwafuka kabili uwateko mutima tacakwatapo icakucita na cena. Ni cinshi icalengele Wene ukuba uwapusana? Ena, Yesu, ali **Icebo ukulengwo mubili** (*Yohane 1:1-3, 14*), te Cebo ca bushiku bwakwa Mose; Mose ali Cebo ca bulya bushiku; te Cebo ca nshiku shakwa Noah, Noah ali Cebo ca bulya bushiku; te Cebo ca bushiku bwakwa

Eliya, Eliya ali cilya Cebo ca bulya bushiku; lelo **Ena ali Cebo ca ilya nshita, kabili baleikala kunuma.**

Ici cintu cimo cine cilebwekeshapo. **Cilya e cishininkisho ca Mupashi wa Mushilo, ilyo Lesa asokolwela kuli imwe kabili mulemona cena, EFYO ASOSA SHIKULU kabili sumineni cena. Te filya mwaba, ifyo imwe mwali, atemwa tapali nangu cimo palwa cena, ni cilya ico Lesa amucitile imwe nomba. Cilya palya icishininkisho.**

Yesu alatupela icishininkisho ca Mupashi wa Mushilo, Yohane 14:26. Ena atile, “Ninkwata ifintu ifingi ukumweba. Nshikwete inshita iyakucicita, lelo ilyo Mupashi wa Mushilo akesa, **Ena akamweba, uku mibukisha ifintu ifyo namwebele, kabili na cimbi akamulangisha ifintu ifyo ifyali nokwisa.**” Bushe tamulemona? **Cilya palya icishininkisho. Cilya kulandila libela no kukwata ukwilula kwa Bulesa ukwa Cebo ica lembwa.** [2]

Ukumilangisha ubushiku ubo muleikalamo. Kabili lyena icintu na cimbi mu kamwishiba Wene kuli, **Ena akamilangisha ifintu ifikesa.**” Ukubwelela fye kubusesemo nakabili “Ilyo Ena akesa.” Mwamona? [8]

Kabili ici cili palya. **Imwe teti mulumbule kulya ukumoneka (Mateo 7:21-23). Caba icishininkisho ica kufyalwa ku Mupashi, uwaisushiwa no Mupashi.** Iyo, mukwai. Nalasumina ukutila ukumoneka ukwa cine caba icishininkisho ca Mupashi wa Mushilo ukubomba imilimo ikalamba, **lelo cena TACILI icishininkisho ica umo ukuba uwaisushiwa no Mupashi,** nangula ulya umo alikwata ifingi filya ifilangisho.

Icishininkisho icakupokelela Mupashi wa Mushilo ilelo caba fye cimo cine nga filya cali mu bushiku bwakwa Shikulwifwe. **Caba ukupokelela Icebo ica**

cine mu bushiku ubo tuleikalamo. Yesu tatalile komaila ubukankala ubwa milimo **nge fyo Ena acitile Icebo.** Ena aliishibe ukutila nga bantu balipokelele Icebo imilimo kuti yakonka. Ilya e Baibele. [9]

Icishininkisho caba ukushininkishiwa kwa Cebo muli ora. Bena balikwete Baibele. Ena ali filya fine ifyo Yehoba asosele ukuti fikacitika. Tacifwaikwa ubwilulo ubuli bonse. Cena caliilwile kulya. Ulya ali palya shimapepo wenu; filya fyali palya fyonse ifyo bakwete, kabili na fyonse ifyashala fyali fye ifyatantikwa ne fintu fyonse. **Lelo, nomba, balifililwe ukumona Icebo.** Kabili Ena alengele cilya Icebo ukuba ica mweo kuli ilya nshita. Cilya caba icishininkisho ca ilya nshita.

Luther alikwete icishininkisho ica nshita yakwe, Wesley ica inshita yakwe, Pentecostal iya ino nshita. **Lelo ifwe tuli munshita imbi.** Filya fintu fisuma. Lelo cilikwati akanya akakwete umunwe, ilinso, umona, panuma yakashita alingile ukuba umuntu. Ena alingile ukuba umwana umukalamba, elyo ukufyalwa, ukukwata umweo, umubili, umupashi, kuti aenda uku no ku.

Nomba, tulesanga ukutila fyonse ifi fintu Yesu alisosele. Kabili **abanono fye, kano fye balya abo Ena asontele ku Mweo bali mu Mwene.** Te mabumba ayakalamba. Amabumba Yakwe teti yabe nga amabumba yakwa Kayafa. Cinshi, Keyafa nga aitile inko yonse capamo. Yesu aiitile banono fye capamo. Te bengi aba mwishibe Wene. Amakana ukufushiwa amakana ilyo Ena aishile pe sonde, Ena apitile pe sonde, **kabili bena tabatalile ishiba ukutila Ena ali pano.** [10]

Kabili ¹⁰ fyonse kwaba icibwato mu bwikashi ubwa kwa Lesa. Kwaliko icibwato mu nshiku sha kwa Noah

ku kupususha abantu bakwe. Kwaliko icipao mu nshiku sha malango, icipao ca bunte mu nshiku sha malango. Bena bakonkele icipao, kabili kuliko ubupyungishi bwa citatu nomba, nga mu nshita ya kwa Noah, mu nshita ya kwa Lot, kabili nomba ino nshita. Kwabako icipao nomba, kabili cilya icipao te cilonganino; nangula cena caba imilimo iisuma iyo mucita; **caba ku Mupashi umo** (*1 Abena Korinti 12:13*). Ifwe bonse twalibatishiwa mu mubili umo **mu bwikashi bwa bulyo Bufumu**, ulubatisho lumu ulwa bumupashi. Te mulandu ifyo caba icisuma, ifyo caba icabipa, fyonse ifyo cili, **imwe mwaba muli bulyo bufumu ku lubatisho lwa Mupashi wa Mushilo**. Mwamona? **Ulya e musango fye weka mukacimfya. Ni balya bonse abali pesamba lya Mulopa uwa sumishiwa e bakacimfya** (*Ukusokolola 12:11*), **pamulandu teti mucimfye mwebene; ni Ena uwa mucimfishishe imwe** (*Abena Roma 8:37*). **Imwe na mutusha.**

“Musangonshi mwingeshiba lyena ukutila muli mulya?” **moneni umusango wa bumi muleikala.** Lolekesheni monse. **Moneni nga cakutila bwikalwa fye muli imwe ukuicitikila fye. Atemwa bushe mulingile ukupatikisha no kutinta, lyena imwe mulecicita.** Lelo mwiesha ukucicita. ^[11]

Icishininkisho ca Mupashi wa Mushilo cili **ilyo mwingapokelela Icebo**, te mibombe imo ine, **lelo ukukwata ukwiluka ukwapwililika.** Musangonshi mwishiba ukutila Icebo cileumfwika palwalala? **Moneni cena ukuishininkisha Icine.** “Cisuma,” mwatila, “Ndamona uyu ukucicita na ulya...” Owe, ee, ifyani filekala umusango umo wine, **lelo cilingile ukuba Icebo conse. Ukuba Nabwinga mulingile ukuba** ¹¹**iciputulwa ca Wene; Ena aba Cebo.**

Mwamona? Kabili cilundwa cashani ca Wene? **Icebo ico icalaiwa kuli buno bushiku ilyo Ena aketa Nabwinga Wakwe. Imwe muli cilundwa ca cilya. Muleumfwa cena? nomba, mwilufya cilya nomba. Moneni.**

Kano fye abalingililwa libela beka fye e bakacicita. Beka fye kuti bacita. Kabili imwe fye mweka kuti mwacicita pantu moneni; cileshininkisha ukulingilwa libela, pa mulandu nga na mukwata Umweo wa Muyayaya, imwe mwalingile ukuba icilundwa cakwa Lesa inshita shonse pa mulandu Ena fye Eka e wa muyayaya. Mulemona cena? Owe, mwe. Tontonkanyeni pali cena. Nomba, moneni icilecitika mu millennium umukalamba.

Icintu fye ceka, Kalubula namilenga imwe ukwishiba cena, kabili imwe lyonse mwali cilya. Kabili ulya e mulandu wine mulemwena ubushiku ubo muleikalamo. Ubushiku ubo tuleikalamo, mwalibwishiba.

Nomba, ba Methodist batile, “Ilyo mwabilikishe mwali ukwete.” Abengi muli bena balibilikishe kabili ta ba ukwete. Ba Pentecostal batile, “Ilyo mwalandila mundimi na mubukwata.” Abengi balandile mu ndimi kabili ta baukwete. Lolesheni imisango yonse ya mimonekele balya aba Fariseo bakwete, **lelo ilyo Icebo calengelwe ukumonekela, bena tabacishibe.** [8]

Ciwa aka mupuma imwe, kabili akasosa ifintu ifili fyonse kuli imwe no ku mupelo umulandu kabili **ukwesha ukumulenga imwe ukutontonkanya ukutla tamwaba, lelo mwika mumfwila wene.**

Nomba, **namwishiba mwali fuma mumfwa ukwingila mu Mweo** (*Yohane 5:24; 1 Yohane 3:14*); **Mwalishiba** ifintu ifyo **mwatemenwe akale,** **tamwafitemwa nakabili. Imwe mwaliishiba ukutla**

mwalicetekela Icebo conse icakwa Lesa; mulemona Lesa ukubomba pakati fye kesu... [12]

Cisuma? Kuti mwaengelanya nacifyashi ukufyala umwana kabili ukwabula ukucishiba? Ena alingile ukufwo mutombo ukukana ishiba cena. Nangula imwe teti mupokele Mupashi wa Mushilo ukwabula ukwishiba cena. **Kuli icintu cimo icilecitika muli imwe.** Mwamona? **Kuliko icintu cimo ico icipilibula imwe.** Imibombe yenu yonse, imibombe yenu yonse ya bumupashi ilelengwa cipya cipya nakabili, kabili mulesa mukuba icilengwa cipya muli Kristu, nge fyo Baibele yasosa cena, icibumbwa cipya muli Kristu (*11 Abena Korinti 5:17; Abena Galatia 6:15*). **Mwali cishiba.**

Nomba, mwatila, “Munyina Branham, kanshi tawacetekela ukutula umuntu alingile ukulandila mu ndimi ku kupokelela Mupashi wa Mushilo.” **Te kushininkisha ukutula ena alikwata Mupashi wa Mushilo.** [2]

Imwe ulubali lumbi mwalikwata Ickatilo, ukulolela (*11 Abena Korinti 1:21-22*). Nomba, ilyo mwapokelela Amaka (Mupashi wa Mushilo), imwe mwaletwa ku mweo ukufuma ku cifwa ukwisa ku cishingafwa (*Abena Efese 2:1-7*). **Cilalenga umubili onse ukwisa mukanakila ku Cebo. Wene ukamulenga imwe ukubomba uwaibela, ukumoneka uwaibela, ukwikala uwaibela; Wene ukamulenga fye imwe ukuba abaibela.**

Nomba, musangonshi mwingasosa ukutula mwalikwata ulyo Mupashi no kwitalusha mwebene ukufuma ku Cebo? Imwe mulaletwa ku mweo ne cintu cimbi. **Pantu Wene ukuleta ku mweo imibili yenu yamfwa ku Cebo** (*Abena Roma 8: 11*). Mucine Wene ukacita.¹³

Wene ukamilenga imwe ukucita ifintu tamwacitilepo kale. Bena bali abaisulamo Amaka ayaleta ku Mweo lilya (*Imilimo ya Batumwa 2:1-13*). Mwamona? Umubili wenu tauli uwanakila ku lubembu nakabili.

Lyena moneni, caba fye kwati ni mbuto inono ikele mu mushili. Nomba, Ulubali lumbi mwalibuka. **Imwe mwalibuka ilyo mwapokele Mupashi wa Mushilo muli imwe;** imwe mwalibuka lilya line (*Abena Roma 6:1-6*). **Umubili wenu walibushiwa lubali.** Moneni mu nshila yenu ukulakula ku mwisulo wakubuka, **ukutungululwa na Mupashi** (*Abena Roma 8:14-23*).

Nomba, lolesheni. Musangonshi mwingasosa ukutula ulya Mupashi wikala muli imwe nangula mwalicita ifintu fyonse ifyo mwatontonkenye ukuba ifya lungama? **Ici apa icishininkisho nga cakutula na mukwata Wene atemwa iyo; ngo Mupashi uwali muli Kristu uuli muli imwe, Wene nakabili ulamulenga ukuba aba mweo ku Cebo, pantu Ena Cebo.** Kabili nga cena, cili capusana, ukumileta ku mweo ukumitalusha ku Cebo, lyena te Mupashi wa kwa Kristu. Nshilesakama ifyo mwacita, **mpaka cilya ca mwensha mu Cebo...** “Impanga Shandi shilomfwa Ishiwi Lyandi kabili shikekalila ku Cebo conse,” Icebo conse (*Yohane 10:27-30*). [13]

Kanshi Umweo uwali muli Kristu waba Mupashi wa Mushilo, te muntu wacitatu, **lelo Umuntu umo wine mu musango wa Mupashi wa Mushilo,** ukwisa pali imwe nge Cishibilo ukutula ubumi bwenu **kabili amalipilo yenu nayalipilwa. Imwe na mupokelelwa.** Mpaka cilye Cishibilo caisa, imwe tamusuminishiwa pa musebo ukalamba (*Esaya 35:8-10*). Imwe ta musuminishiwa muli sacha. Imwe tamusuminishiwa ukwingila mpaka mulangishe ici cishibilo, kabili cilye

Cishibilo e malipilo yenu (*Ukufuma 12:13*). Kabili nomba, **Cena cilelangisha ukutla Umulopa nausumishiwa kabili naubikwa pali imwe, umutengo naupelwa kuli imwe**, kabili na mukwata Icishibilo ukutla Umulopa naubikwa pali imwe **kabili na mupokelelwa**.

Nomba, takuli icishininkisho cimo. Mwamona? Mwatila, “Munyina Branham (Ndecumfwa cena mu mano yenu. Mulemona?), mulandunshi ningeshiba?” Lolekesheni. **Cinshi imwe mwali? Kabili ni finshi muli? Filya efyo mwishiba**. Mwamona? **Ni cinshi imwe mwali ilyo ici Cishibilo tacilabikwa? Finshi imwe muli panuma ilyo Cena cabikwa? Ni finshi ifyali ukukabila kwenu akale, kabili ni finshi mukabilapo panuma?** Lyena muleshiba nga cakutla Icishibilo calibikwa atemwa iyo. Kabili **ifi fintu fimbi fiisa fye mukuicitikila fye pamo na cilya**.

Tacili ngo kulanda palwa cena no kusosa, “Indimi e cishininkisho.” Nomba, nalashita insapato; ululimi te nsapato. Lwena lwisa fye no lusapato. Mwamona? Lwena lwisa fye no lusapato. Mwamona? Nomba, icintu cimo cine e Cishibilo. **Icishibilo ni Kristu**. Lelo ukulandila mundimi, no kutamfya ifiwa, no kucita filya fintu, no kushimikila, kabili ne fyashala, e cishininkisho Wene epo ali, cishinka; **lelo te Wene (Mateo 7:21-23)**. Mwamona? **Cena cabupe ca Wene**. Mwatila, “Ndefwaya iwe, Munyina Branham,” kabili nalakupela icabupe, cisuma, ulya te ine, cilya cabupe candi. **Indimi cabupe ca Mupashi wa Mushilo, te Mupashi wa Mushilo, icabupe ca Mupashi wa Mushilo**.

Kabili ciwa kuti apashanya ifili fyonse filya fintu. Lelo ena teti abe Mupashi wa Mushilo. Mwamona? Ena kuti apashanya ifi fyabupe, lelo ena teti abe Mupashi

wa Mushilo. **Kabili Mupashi wa Mushilo e Cishibilo ukutla Umulopa naubikwa**, pa mulandu Wene ulakonkanka Umulopa ukupita fye monse ukufuma mwi Buku Iya Kulubulwa. ^[14]

Ni cinshi icishininkisho ukutla umuntu naisushiwa mucine na Mupashi wa Mushilo? Yohane 14:26, “Ilyo Mupashi wa Mushilo akesa, Akamulangisha ifintu ifikesa.” Mwamona? Ena aka lungamika cena; ifyapangwa no muntu tafyakacicite; kabili Ena e Cebo. **Ilyo Ena Mupashi wa Mushilo akesa, Ena akaishibisha Umwine muli imwe na Malembo. Kabili cilya e cishibilo icacine ukutla Umupashi wa Mushilo uuli muli imwe, pantu Wene e Cebo** (*Yohane 1:1-3, 14-18*).

[2]

Kabili imwe, ilyo mwaisushiwa no Mupashi, ici apa cimo ca fishibilo ifyawamisha naishiba: **imwe mulaba mu citemwiko nganshi na Kristu no kucetekela Icebo conse ico Ena asosa ukuba Icine. Mwamona? Cilya e cishininkisho ukutla mwalikwata Mupashi wa Mushilo.** Kabili ubumi bwenu buli abwaisushiwa no kusekelela, kabili owe mwe, ifintu fyonse fili ifyaibela ukucila ifyo fyali. Ulya e Mupashi wa Mushilo. ^[15]

Ena alitweba icishininkisho, atemwa ni cinshi icingacitika panuma ya kubatishiwa na Mupashi wa Mushilo cali **ukutla twali nokukwata Kasambilisha ukwisa no kutusambilisha Icine conse** (*Yohane 16:13*). Lelo ulya Kasambilisha ali kasambilisha uwa mukati, te kasambilisha uwa kunse. **Ngo Mupashi tawali mukati**, imwe tekuti mumfwe icine **kabili no kupokelela cena ku busokololo** nga mwale umfwa ¹⁶ cena cila bushiku. **Cilya cali icishibilo ca Mupashi**

uwali mukati mu nshiku sha kwa Paulo. Balya abali abaisushiwa na Mupashi wa Mushilo balyumfwile Icebo, bapokelele cena no kwikalila cena. Balya abashakwete Mupashi baumfwile cena nga abaume fye ba babuntunse, babikile ubwilulo ubwalubana kuli cena no kuya mulubembu.

Muli cila nshita, (kabili cila nshita ni nshita ya Mupashi wa Mushilo ku wacetekela uwa cine) – **muli cila nshita icishininkisho cali cimo cine. Balya abakwete Umupashi, Kasambilisha, baumfwile Cebo, kabili ulyo Mupashi muli bena wasendele Icebo no kucisambilisha (ukusokolola cena) kuli bena;** kabili bali abebumba abo abaumfwile inkombe ne mbila yakwe no kusenda yena **no kwikala yena.** [16]

Umwakumona:

- [1] “Ifishima ifya Tobeka” (64-0726E), par. 66-68
- [2] “Amepusho na Masuko” (64-0823E), COD pg. 1001-1003, Q-No 281/ pg. 1004-1005, par. 48-53, 57/ pg.1016, Q- No. 289/ pg. 1040, Q-No. 318
- [3] “Kristu Asokololwa Mu Cebo Cakwe Cine” (65-0822M), par. 27
- [4] “Icikakatikililo Ica Cine” (63-0321), pg.290
- [5] “Icakusushilako umuntu Utontonkanya” (65-0822E), par.67-70,108-109,114-115,122,126,133,138-139
- [6] “Abahebere Ch. 6 pt 2” (57-0908E),par.493-495
- [7] “Abahebere Ch. 5 na 6” (57-0908M), par. 139-141
- [8] “Umushi wa kuntanshi (64-0802), par 270/par. 195-197,260-266
- [9] “Inshita ya Lukuta lwa pergamo Church Age Book

pg.169

[10] “Elyo Yesu Alishile no Kwita” (64-0213), par. 22-25

[11] “Kuti Nacimfya Shani” (63-0825M), par. 68-69

[12] “Bushe Lesa alitala Ukupilibula Amano Yakwe Pa Cebo Cakwe” (65-0418E), par. 5-6

[13] “Ni Mukutula Kwa Kasuba” (65-0418M),
par.190-193, 215-216, 196-197, 201, 231

[14] “Ukupelelwa” (63-0901E), par. 17-21

[15] “Amepusho na Masuko” (64-0830M), COD
pg.1072

[16] “Inshita ya Lukuta Iwa Surmuna” Church Age
Book pg. 143

Ilibwe Ilya Kukulilako Ilya Bumupashi No. 131
ukufuma mu Cebo icasokololwa ica ino nshita
lyatantikwa naba: Gerd Rodewald, Friedenstr. 69, D-
75328 Schomberg, Germany. Nga mulefwaya utuma
Buku natumbi embeleni kuli ba Emmanuel Believers
Fellowship P.O. Box 440185, Isoka. Cell No.
0966402048/ 0974367607

Kuleisa umo ne Mbila iyo ya tonta fye pali Baibele,
kabili umulimo uwa mulubilo ukashinguluka isonde.
Imbutu shikaya mu mapepala ye lyashi, mufya
kubelenga, mpaka imbuto yonse iyalingilwa libela
iyakwa Lesa ikomfwe Yena.

(Munyina Branham mu, Conduct-Order-Doctrine“,
page 724]